




आर्थिक बर्ष २०७८।०७९ को

बजेट बक्तव्य



गंगादेव गाउँपालिका


रोल्पा

लुम्बिनी प्रदेश

२०७८



गाउँ सभाको बैठमा मिति २०७८।०३।१० बिहिवार
गाउँपालिका उपाध्यक्ष श्री रिता घर्तीले प्रस्तुत गर्नु भएको
आर्थिक बर्ष २०७८।०७९ को बजेट बक्तव्य



गंगादेव गाउँपालिका

रोल्पा

लुम्बिनी प्रदेश

२०७८

अध्यक्ष महोदय ,

१. नेपाली जनताको त्याग, बलिदान र लामो संघर्षको परिणाम स्वरूप प्राप्त भएको नेपालको संविधान २०७२ ले दिएको अधिकार प्रयोग गरी गंगादेव गाउँ सरकारको तर्फबाट पाँचौ पटक आर्थिक वर्ष २०७८।७९ को गंगादेव गाउँपालिकाको बजेट प्रस्तुत गर्न गइरहेको छु । हाम्रो वर्तमान जटिल एवम चुनौती पुर्ण भएता पनि विगत गौरव पुर्ण छ र हाम्रो भविष्य उज्वल र सत्भावना युक्त छ । विभिन्न काल खण्डमा नेपाली जनताले गरेका बलिदान पुर्ण जनआन्दोलन महान जनयुद्ध, मधेस आन्दोलन लगाएत अन्य सबै आन्दोलन बाट संघिय लोकतान्त्रिक गणतन्त्र नेपालको संविधान घोषणा भइ जनताले संबैधानिक रूपमा परिवर्तनको अनुभूति गरिरहेका छन् ।

२. समाजवाद उन्मुख राज्यव्यवस्था प्राप्तिको आन्दोलनमा जीवन अर्पण गर्नुहुने ज्ञात अज्ञात महान सहिदहरु प्रति हार्दिक श्रद्धाञ्जली अर्पण गर्दछु । राज्य व्यवस्था परिवर्तनका युद्ध र आन्दोलनमा आफ्नो शरिरका अंगहरु गुमाउनुहुने घाइते तथा अपांग योद्धाहरुको उच्च सम्मान गर्न चाहन्छु । बेपत्ता योद्धाहरुको स्मरण गर्दै सम्पूर्ण सहिद परिवार प्रति उच्च सम्मान प्रकट गर्दछु । राष्ट्रियता लोकतन्त्र र जनजीविकाको आन्दोलनमा अगुवाइ गर्नुहुने सम्पूर्ण अग्रजहरुको योगदानको उच्च सम्मान सहित आदारभाव प्रकट गर्दै यसको लागि नेपाली जनताले पटक पटक गर्दै आएको ऐतिहासिक आन्दोलन महान जनयुद्ध, मधेस आन्दोलन एवम विभिन्न कालखण्डमा भएको संघर्ष र आन्दोलनको स्मरण गर्न चाहन्छु ।

३. राजनितीक क्षेत्रमा हामिले ऐतिहासिक फड्को मारेका छौ । संघिय लोकतान्त्रिक गणतन्त्रात्मक राज्य व्यवस्थाको संस्थागत विकास गर्दै दिगो शान्ति संवृद्धि र विकासको लागि जनताको घरदैलोमा राज्यको उपस्थिती देखाउदै आम जनताले राज्य भएको अनुभूति गर्दै त्यसमा गौरव गर्ने अवस्थाको सिर्जना गर्न गाउँ सरकार क्रियाशिल छ । सबै नागरिकको लागि मर्यादित काम न्युनतम खाद्य सुरक्षा, आधारभुत स्वास्थ्य, शिक्षाको सुविधा, स्वच्छ खानेपानी, सुरक्षित आवास, स्वच्छ वातावरणमा जिउन पाउने अधिकार जस्ता अत्यावश्यक आवश्यकता हरुको परिपुर्ति नै समाजवाद तर्फको यात्राको प्रस्तान बिन्दु हुनेछ । राजनितिक प्रणाली प्रति नागरिकको भरोसा पुनर्स्थापित भएको छ । यो समयलाई आर्थिक, सामाजिक रूपान्तरणको अवसरको रूपमा उपयोग गरि जनचाहाना पुरा गर्ने अबको हाम्रो बाटो भनेको तिव्र, दिगो, फराकिलो र समावेशी आर्थिक विकास नै हो । आत्मनिर्भर, स्वाधिन अर्थतन्त्र निर्माण गर्ने स्वस्थ प्रतिष्पर्धात्मक अर्थव्यवस्था हाम्रो प्रस्थान बिन्दु हो । समाजवाद उन्मुख अर्थतन्त्र हाम्रो गन्तव्य हो ।

४. नेपालको संविधान संघिय सरकार, प्रदेश सरकारको निती तथा कार्यक्रम, गाउँपालिकाको निती तथा कार्यक्रम, दिगो विकासका १७ ओटा लक्ष्य, स्थानिय सरकार सञ्चान ऐन २०७४, नेपाल सरकार मन्त्री परिषद बाट पारित कार्य विस्तृतिकरण प्रतिबेदन २०७४, गाउँसभा एवम गाउँ कार्यपालिकाबाट पारित विभिन्न कानुन तथा कार्यविधीहरू गाउँपालिका बासिहरूको वास्तविक आवश्यकता र विकास प्रतिको चाहना र बजेट निर्माणको क्रममा राजनितिक दल, संघसस्था, विद्धत वर्ग र गाउँपालिका बासि दाजुभाइ, दिदि बहिनीले दिनुभएको सुझाव र सल्लाहलाई बजेट निर्माणको मार्गदर्शनको रूपमा लिएको छु ।

अध्यक्ष महोदय,

अब म यस गाउँपालिकाको अर्थतन्त्रमा देखिएका मुलभूत चुनौतिहरू यसप्रकार उल्लेख गर्न चाहन्छु ।

क) सिमित स्रोत साधनको कारण संघियता कार्यान्वयनमा कठिनाई

शताब्दियौं देखि केन्द्रिकृत एकात्मक राज्य प्रणालीको अभाव भइरहेको अवस्थामा स्थानिय सरकारलाई प्राप्त संबैधानिक अधिकारको कार्यान्वयनमा स्रोत साधनको सिमितताले जनताको माग, आवश्यकता र चाहाना अनुसारका योजना तथा कार्यक्रम सम्पादन गर्न चुनौति पुर्ण छ । भौगोलिक हिसावले विकट, धेरैजसो मानव विकास सुचकांकहरू कमजोर हुनु, आन्तरिक आम्दानी तत्काल बढाउन सक्ने अवस्था न्युन हुनु, संघिय सरकार एवम प्रदेश सरकारबाट प्राप्त अनुदान खर्चको आवश्यकताको हिसावले निकै कम हुनु जस्ता कारणले गाउँपालिकाको रूपमा घोषित स्थानिय तहलाई न्युनतम पुर्वाधार सहितको वास्तविक गाउँपालिकाको रूपमा उभ्याउनु कम्ति चुनौति पुर्ण छैन ।

ख) कार्यान्वयन क्षमता वृद्धि

आयोजनाहरूको अपुरो तयारी, कमजोर व्यवस्थापकिय क्षमता उपभोक्ता समिति एवम निर्माण व्यवसायिको कमजोर वित्तीय र प्राविधिक क्षमता, कानुनि, नितीगत र प्रक्रियागत जटिलता, व्यवस्थित र योजनाबद्ध योजना कार्यान्वयन कार्ययोजना नहुनु औपचारिकतामा सिमित अनुगमन तथा मुल्यांकन प्रणाली जस्ता कारणहरूले आयोजनाहरू तोकिएको समयसिमा भित्र सम्पन्न हुन नसक्ने तथा आयोजना कार्यान्वयनमा संलग्न सरोकारवालाहरूको काम गर्ने उत्साहमा कमि, प्राविधिक ज्ञानको अभाव, नतिजा प्राप्ति प्रतिको उदासिनता र समग्र मानवीय क्षमताको कमिको कारण कार्यान्वयन क्षमता कमजोर हुने देखिन्छ । तसर्थ विनियोजनमा प्रभावकारिता ल्याइ लक्ष्य बमोजिम कार्यसम्पादन तोकिएकै समयमा गर्नु चुनौतिपुर्ण देखिन्छ ।

ग) आन्तरिक उत्पादन र उत्पादकत्व वृद्धि

उत्पादनका साधनहरूमाथि उत्पादक शक्तिको पहुँच वृद्धि गरि सार्वजनिक, निजी सहकारी क्षेत्रको लगानी सहकार्यबाट उत्पादकत्व र उत्पादन गर्नु उचित बजार व्यवस्थापनका माध्यमबाट उत्पादनको आन्तरिक तथा बाह्य बजार सुनिश्चित गर्नु पनि चुनौतिपूर्ण रहेको छ । उद्यम र उद्यमशिलता प्रवृद्धन हुन नसक्नु गाउँपालिकाको पहिचान झल्कने एवम आयातलाई प्रतिस्थापन गर्न सक्ने आफ्नै विशेषताको उत्पादन हालसम्म प्रवृद्धन नहुनु जस्ता कारण हरेक हिसाबले परनिर्भरता बढ्दैजानु चुनौतिपूर्ण छ ।

घ) औपचारिक अर्थतन्त्रको विकास

सिमित बैंक तथा वित्तीय संस्थाहरूको कारण सबै आर्थिक कारोबारलाई औपचारिक दायरामा ल्याइ आर्थिक कारोबारहरू बैंकिङ प्रणालि मार्फत गर्ने सबै गाउँपालिका बासिको बैंक खाता खोल्ने अभियानलाई सार्थक बनाउनु चुनौति पुर्ण छ ।

ङ) सार्वजनिक निर्माणको गुणस्तरियता

निर्माण कार्यको सुक्ष्म सुपरिवेक्षण, निर्माण व्यवसायिहरूको कमजोर क्षमता र सघन अनुगमनको अभावमा निर्माण भएका संरचनाहरू छोटो समयमा नै जिर्ण र लथालिङ्ग हुने गरेका छन् । सार्वजनिक निर्माणको गुणस्तर कमजोर रहेको अवस्थामा यसमा सुधार गरि सार्वजनिक निर्माणको गुणस्तर वृद्धि गनुपर्ने, दोहोरो तेहेरो खर्च रोक्नु पर्ने कार्य चुनौतिपूर्ण छ । गाउँपालिका भित्र सञ्चालनमा रहेका आयोजनाहरूको प्रभावकारि अनुगमन, नियमन एवम मुल्यांकन हुन नसक्दा निर्मित संरचनाको गुणस्तरियतामा प्रश्न चिन्ह लगाउनु पर्ने अवस्था छ । गुणस्तरहीन निर्माण कार्यले स्रोत साधनको दुरुपयोगलाई बढवा दिइरहेको सन्दर्भमा यसलाई रोकी निर्माण कार्यमा गुणस्तरियता सुनिश्चित गर्नु चुनौतिपूर्ण छ ।

च) शासकीय क्षमता अभिवृद्धि र संस्थागत विकास

कानूनको परिपालना, सेवा प्रवाहमा प्रभावकारिता, सुदृढ र सक्षम संस्थागत शुसासन कायम गरी सेवा प्रवाहमा प्रभावकारीता ल्याउने तथा व्यवसायिक कर्मचारीतन्त्र र सहयोगी समाजको निर्माण गर्ने कार्य चुनौतिपूर्ण छ ।

छ) भौगोलिक विकटता

भौगोलिक विकटताको कारण यस गाउँपालिकाका केही वडा तथा गाउँपालिका भित्रका सरकारी तथा गैर सरकारी संस्था हरूलाई सडक संजालमा जेड्ने र सूचना तथा संचार प्रविधिको भरपर्दो व्यवस्था गर्ने कार्य चुनौतिको रूपमा रहेको छ ।

(ज) गरिवी,अशिक्षा र पछौटेपनको अन्त्य

प्रतिव्यक्ति आय कम हुनु, औषत आयु थोरै हुनु, साक्षरता दर न्यून रहनु, खाद्य असुरक्षा ,अन्धविश्वास ,शिघ्र कुपोषण लगायतका समस्याहरुको समाधान गरी मानव विकास सूचकांकहरुलाई सकारात्मक र अपेक्षित बनाउनु चुनौतीपूर्ण छ ।

५. विद्यमान अवसरहरुको सदुपयोग र चुनौतीहरुको सामना गर्ने गरी आगामी आर्थिक वर्षको बजेट तयार गरेको छु । यो बजेटका उद्देश्यहरु यस प्रकार छन :-

- गाउँपालिकालाई प्राप्त संवैधानिक अधिकारहरुको कार्यान्वयन गर्ने,
- दिगो समावेशी र उच्चदरको आर्थिक बृद्धि हासिल गर्ने,
- आर्थिक स्थायित्व कायम गर्ने तथा लगानीको वातावरण निर्माण गर्ने,
- गाउँपालिकाबाट प्रवाह हुने सेवामा आम जनताको पहुँच स्थापित गर्ने,
- आर्थिक ,सामाजिक विकासका संभावनाहरुको खोजी गरी कार्यान्वयनको उपयुक्त व्यवस्था मिलाउने ,
- आर्थिक तथा सामाजिक असमानता र विभेदको अन्त्य गर्दै स्वच्छ , सफा,शान्त र सुशानयुक्त प्रविधिमैत्री समृद्ध गाउँ—शहरको विकास गर्ने,
- मानव अधिकारको संरक्षण र प्रवर्द्धन गर्दै शिक्षा, स्वास्थ्य, रोजगारी,सामाजिक सुरक्षामा आम नागरिकको सहज र सरल पहुँच स्थापित गरी समतामुलक एवं न्यायपूर्ण समाजको निर्माण गर्ने,
- कृषीको व्यवसायिकरण,विविधिकरण,यान्त्रिकरण र आधुनिकिकरण गरी उत्पादन र उत्पादकत्वमा बृद्धि गर्ने,
- रोजगारीका व्यापक अवसरहरु सिर्जना गर्ने गरी औधोगीक विकास गर्ने गरी औधोगीक विकास गर्ने एवम् सिपमुलक व्यवसायिक तालिम संचालन गरी बेरोजगारमुक्त गाउँपालिकाको निर्माण गर्ने,
- भ्रष्टाचारमुक्त चुस्त र जनमुखी शासन व्यवस्था कायम गर्ने ।

६. यी उद्देश्यहरुलाई पुरा गर्नका लागि आगामि आर्थिक वर्षका बजेटका प्राथमिकताहरु देहाय बमोजीम निर्धारण गरिएको छ ।

- स्थानिय सरकारलाई प्राप्त संवैधानिक एवम कानुनी अधिकारको कार्यान्वयनकालागि कानुनि,नितिगत एवम संस्थागत संयन्त्रहरुको विकास
- शिक्षा, स्वास्थ्य, कृषि, सडक, सार्वजनिक यातायात, खानेपानी तथा सरसफाई, उर्जा, सुचना प्रविधि, सञ्चार, सिंचाई जस्ता क्षेत्र संग सम्बन्धि पूर्वाधारहरुको विकास,
- रोजगारीका अवसरहरुमा बृद्धि

- मानव संशाधन विकास,
- उद्यम र उद्यशिलताको विकास, कृषिको आधुनिकीकरण, व्यवसायिकरण र विविधिकरण गरि उत्पादन र उत्पादकत्वमा वृद्धि,
- लघु तथा साना जलविद्युत उत्पादन, प्रसारण र वितरण
- स्थानिय सडकको निर्माण वा स्तरोन्नती,
- सार्वजनिक प्रशासन र सेवा प्रवाहमा सुधार,
- सहकारी र पर्यटन क्षेत्रको विकास,
- वन तथा भूसंरक्षण, जलवायु परिवर्तन अनुकूल जलाधार संरक्षण,
- विपद् जोखिम न्युनिकरण, जलउत्पन्न प्रकोप न्युनिकरण
- लैंगिक समानता तथा सामाजिक समावेशीकरण लक्षित समूह विकास कार्यक्रम

अध्यक्ष महोदय,

अब यिनै चुनौति, उदेश्य र प्राथमिकताको सेरोफेरोमा रहेर तयार गरिएको आगामि आर्थिक वर्षको बजेट तथा कार्यक्रमहरू देहाय बमोजिम प्रस्तुत गरिएको छ ।

कृषि

गांगादेव गाउँपालिका वाट दिइने कृषि क्षेत्रको विकास, कृषि तिरको अनुदान, कृषि पकेट क्षेत्रको विस्तार, गाउँपालिकामा ब्यावसायिक फलफुल तथा कृषि उत्पादनमा अनुदान, स्थानमा कृषिमा आधारित उद्योग स्थापना र उद्योग स्थापना गर्न इच्छुक समुह वा सहकारीलाई लागतको आधारमा अनुदान, उत्कृष्ट कार्य गर्ने कृषि फर्म वा किसानलाई पुरस्कृत लागायतका कृषि क्षेत्रका सम्पूर्ण कार्यक्रम तथा विकासको लागी ३५ लाख बजेट विनियोजन गरेको छु ।

पर्यटन, पूर्वाधार

पर्यटकिय स्थलहरूको अध्ययन पहिचान र प्रचार प्रसारको लागि आवश्यक व्यवस्था मिलाइने छ । युद्ध पर्यटन, पर्यावरण पर्यटन, कृषि पर्यटनका लागि सम्भाव्यता अध्ययन गरिने छ । पर्यटन संग सम्बन्धित विकास तथा प्रवर्धनको लागी आवश्यक बजेट विनियोजित गरेको छु ।

शिक्षा शाखा

विद्यालयका भौतिक संरचना सुधार, विपन्न वर्गका जेहेन्दार बालबालिकाहरूलाई छात्रवृत्ति, गुणस्तरिय पठनपाठनका अतिरिक्त यस आर्थिक वर्षमा विशेष आकर्षणका कार्यक्रमहरू, गाउँपालिका भित्रका सबै मा वि विद्यालयमा प्रविधि मैत्रि शिक्षणको लागी ICT कक्षाको ब्यावस्थापन गरी स्मार्ट लर्निङ, लागायतका विकास तथा कार्यक्रमको लागी रु २० लाख रकम विनियोजन गरेको छु ।

स्वास्थ्य शाखा

भिन्नका विभिन्न स्वास्थ्य चौकिआधारभुत स्वास्थ्य चौकि तथा बर्थिड सेन्टरको , अति विपन्न समुदायका नागरिकहरुको स्वास्थ्य सेवा सुनिश्चितता, गाउँपालिका भिन्नका विभिन्न बर्थिड सेन्टरको व्यवस्थापन, गाउँपालिका भिन्न मातृशिशु मृत्युदर घटाउन आवश्यक जनचेतनामुलक कार्यक्रम, जेष्ठ नागरिक तथा अशक्त व्यवक्तीहरुको लागि घरदैलो कार्यक्रम गरी नियमित स्वास्थ्य चेकजाँच, कोभिड१९ रोग विरुद्ध रोकथाम- तथा नियन्त्रण लगायतका स्वास्थ्य क्षेत्रका विभिन्न कार्यक्रमहरुको लागी रु ३५ लाख रकम विनियोजन गरेको छु ।

पुर्वाधार विकास

गंगादेव गाउँपालिका र लुम्बिनि प्रदेश संग साझेदारि कार्यक्रम अन्तर्गत जम्मा रु तिन करोडको योजना अन्तर्गत यस गाउँपालिका बाट तपसिलको योजनहरुलाइ निम्न अनुसारको वजेट विनियोजन गरेको छु ।

- गुरासे वल्ले न्याउलेखा, रातामाटा खौला जोड्ने मो बा निर्माण क्रमागत को लागी रु २५ लाख विनियोजन गरेको छु ।
- चाखलेपातल, गोठीखोला, मेलडारी हुदै माडी सिमाना जोड्ने मो बा निर्माण क्रमागतको लागी रु २५ लाख विनियोजन गरेको छु ।
- छेरा, चौर कालाकोप्रा, सिस्नेचार, किमबाटे, काट्टोखाने चौर, म्वालेखल, भित्ता, बसारे चौर हुदै सल्यान जोड्ने मो बा निर्माणको लागी रु २५ लाख विनियोजन गरेको छु ।
- जायाचौर तिमिले माडि ढनठान सिमाना सम्मा मो बा स्तरउन्नतिको लागी रु २५ लाख विनियोजन गरेको छु ।
- किलोठोके डाँडा गाउँ लामाछेरा सुपेगौरा रातिघारी ताप्ला हुदै परिवर्तन गा पा जोड्ने मो बा निर्माणको लागी रु २५ लाख विनियोजन गरेको छु ।
- छेरा हप्पाल बथान झक्रिसल्ला फुलबास ठाटी लोदचौर दोबाटा घमतारा हुदै सल्यान जोड्ने मो बा निर्माणको लागी रु २५ लाख विनियोजन गरेको छु ।

गाउँपालिका भिन्नका विभिन्न पुर्वाधार विकास जस्तै खानेपानि, सडक, भवन, पुल, सिचाई, उर्जा, जलाधार संरक्षण जस्ता विभिन्न पुर्वाधार बिकासको निर्माण तथा पुन निर्माणको लागी आवश्यक वजेट विनियोजन गरेको छु ।

महिला विकास शाखा

लैंगिक समानता, महिला सशक्तिकरण, लैंगिक मुलप्रवाहिकरण र महिला सहभागिता । लघुउद्यम तथा सिप विकास सम्बन्धि कार्यक्रमहरूमा लक्षित वर्ग, क्षेत्र , समुदायको सहभागिता, महिला हिंसा विरुद्ध का कार्यक्रम। लैंगिक समानता तथा सामाजिक समावेशीकरण संग सम्बन्धित उल्लेखित कार्यहरू गर्न रु १५ लाख बजेट विनियोजन गरेको छु ।

सुचना प्रविधि शाखा

सुचना तथा संचार क्षेत्रमा पछाडि परेको यस गाउँपाकालाई सुचना तथा संचार प्रविधि संग आवद्ध गर्न विशेष पहल गर्न । गाउँपालिका क्षेत्र भित्र भइरहेका विभिन्न गतिविधिहरू आम जनतालाई सूचनाको पहुचमा पुर्याउनको लागि, सुचना प्रविधि सम्बन्धी क्षमता अभिवृद्धि, गाउँपालिकाका सम्पूर्ण कार्यलाई सुचना तथा प्रविधिमय बनाउनको लागि कम्प्युटर सफ्टवेर प्रणाली मार्फत डिजिटाइज, सुचना तथा सेवाहरूलाई डिजिटल नागरिक बडापत्र र डिजिटल नोटिस बोर्ड मार्फत आम जनतालाई सूचित गर्न तथा गाउँपालिकामा सूचना प्रविधिको सम्पूर्ण विकास तथा कार्यक्रमको लागि रु १० लाख रकम विनियोजन गरेको छु ।

खेलकुद

गाउँपालिको खेलकुद व्यवस्थापन, खेलाडिहरूको क्षमता विकास, खेलकुद विकासको लागि आवश्यक श्रोत साधनको व्यवस्थापन तथा सम्पूर्ण विकासको लागि रु २० लाख रकम विनियोजन गरेको छु ।

जलउत्पन्न प्रकोप नियन्त्रण

जलउत्पन्न प्रकोप नियन्त्रणको लागि जोखिम युक्त स्थानहरूको पहिचान गरि तटबन्धका लागि तारजालिको व्यवस्था गरिने छ । जसको लागि आवश्यक बजेट विनियोजन गरेको छु ।

विपत व्यवस्थापन

गाउँपालिक भित्र हुन सक्ने सम्पूर्ण दैविक प्रकोप तथा विपत व्यवस्थापनको लागि रु २० लाख विनियोजन गरेको छु ।

संस्थागत विकास , सेवा प्रवाह र सुशासन

सार्वजनिक प्रशासनलाई स्वच्छ, सक्षम, पेशागत अनुसासन प्रति प्रतिवद्ध, पारदर्शि, भ्रष्टाचार मुक्त, प्रविधियुक्त, जनउत्तरदायि र सहभागितामुलक बनाउदै लगिने छ । भ्रष्टाचार गर्ने र गराउने दुबैलाई दण्डित गर्ने निति अवलम्बन गरिने छ ।

सार्वजनिक सुनुवाई, सामाजिक परिक्षण, सार्वजनिक परिक्षण, व्यवस्थापन परिक्षण, गुनासो व्यवस्थापनमा उपयुक्त विधि निर्माण गरि कार्यन्वयनमा ल्याइने छ । प्रत्येक चौमासिकमा सार्वजनिक सुनुवाई गर्नुपर्ने प्रावधानलाई कडाइका साथ लागु गरिने छ ।

गाउँपालिकाको कार्यलय संचालन, कर्मचारी, शिक्षक, तलव भत्ता, कार्यालय प्रशासनिक खर्च तथा सम्पूर्ण कार्यको लागी रु १२ करोड ५५ लाख ५० हजार रकम विनियोजन गरेको छु ।

पशु सेवा शाखा

गाउँपालिकाको पशु स्वास्थ्य सिविर, पशु सेवा तथा औषधि व्यावस्थापन, पशु विमा, पशु स्वास्थ्य सम्बन्धि कार्यक्रम लागायतका सम्पूर्ण गतिविधिको लागी रु १५ लाख रकमको विनियोजन गरेको छु ।

पंजिकरण शाखा

गाउँपालिकाको सामाजिक सुरक्षा प्रणालि व्यवस्थापन तथा सामाजिक सुरक्षा तथा ब्यक्तिगत घटना दर्ताको सम्पुर्क गतिविधि तथा कार्यक्रमको लागी रु ५ लाख रकम विनियोजन गरेको छु ।

प्रधानमन्त्री रोजगार कार्यक्रम

गाउँपालिका भित्रका बेरोजगार युवा युवतीहरुको लागी रोजगारको सृजना गर्न संघिय सरकारको कार्यक्रमलाई निरन्तरता दिदै उक्त कार्यक्रमको लागी यस गाउँपालिका बाट रु ५ लाख विनियोजन गरेको छु ।

बहुक्षेत्रिय पोषण कार्यक्रम

गंगादेव गाउँपालिकामा कुपोषित बालबालिका, सुत्केरी महिलाको पोषण लगायतका पोषण सम्बन्धि सम्पुर्ण कामकोलागी संघिय सरकारको यस कार्यक्रमलाई निरन्तरता दिदै यस गाउँपालिका बाट बहुक्षेत्रिय पोषण कार्यक्रमको लागी रु ५ लाख विनियोजन गरेको छु ।

न्यायिक समिति

गंगादेव गाउँपालिकामा न्याय सम्बन्धि काम कारवाहि गर्नको लागी गाउँपालिकाको न्यायिक समितिको सम्पुर्ण कार्यको व्यवस्थापन, वडा स्तरिय मेलमिलाप कर्ताहरुको तालिम तथा सम्पुण कामको लागी रु ५ लाख विनियोजन गरेको छु ।

गरिवि निवारण कोष

गंगादेव गाउँपालिकाको गरिवि निवारण कोष परिचालन तथा व्यवस्थापनको लागी रु ५ लाख विनियोजन गरेको छु ।

गंगादेव गाउँपालिकाको वडा नं ५ मा रहि गाउँपालिकाका जनतालाइ निसुल्क स्वास्थ्य सेवा दिदै आएको नागरिक आरोग्य केन्द्रको लागी रु १० लाख विनियोजन गरेको छु ।

गंगादेव गाउँपालिकाको अध्यक्ष गरिविनिवरण कोषको लागी रु १ करोड विनियोजन गरेको छु ।

गंगादेव गाउँपालिकाको जनता संग अध्यक्ष कार्यक्रमको लागी रु ५० लाख विनियोजन गरको छु ।

गंगादेव गाउँपालिका भित्रका सबै वडा कार्यालयहरुको कार्यालय संचालन तगा प्रशासनिक खर्चको लागी रु ५२ लाख विनियोजन गरेको छु ।

यस गाउँपालिकाको विधिध खर्च अन्तरगत ६७ लाख ३५ हजार ६ सय चौविस विनियोजन गरेको छु ।

अध्यक्ष महोदय,

बजेटको विनियोजन तथा स्रोतको व्यवस्था सम्बन्धि योजना देहायबमोजिम रहेको छ ।

आगामि आर्थिक वर्षको लागी रु ४६०५७९६२४ (४६ करोड ५ लाख ७९ हजार ६ सय चौविस) विनियोजन गरेको छु । कुल विनियोजनमध्ये चालुतर्फ रु ३४५७३५६२४ (३४ करोड ५७ लाख ३५ हजार ६ सय चौविस) अर्थात ७५.०६ प्रतिशत र पुँजीगततर्फ रु ११४८४४००० (११ करोड ४८ लाख ४४ हजार) अर्थात २४.९४ प्रतिशत रहेको छ ।

आगामि आर्थिक वर्षको लागी रु अनुमान गरिएको खर्च व्यहोर्ने स्रोतहरु मध्ये संघिय वित्तिय समानिकरण अनुदानबाट रु ८९३००००० (८ करोड ९३ लाख) संघिय ससर्त अनुदानबाट रु २०२७५०००० (२० करोड २७ लाख ५० हजार) संघिय राजश्व बाडफाइबाट रु ७१९००००० (७ करोड १९ लाख), संघिय सरकार विशेष अनुदान रु १७९००००० (१ करोड ७९ लाख) संघिय सरकार समपुरक अनुदान रु ३७४००००० (३ करोड ७४ लाख) प्रदेश वित्तिय समानिकरण अनुदान रु ४१५२००० (४१ लाख ५२ हजार) प्रदेश राजश्व बाडफाइ रु ५१३३६२४ (५१ लाख ३३ हजार ६ सय चौविस) प्रदेश विशेष अनुदान रु ६०००००० (६० लाख) प्रदेश समपुरक अनुदान रु १५०००००० (१ करोड ५० लाख) प्रदेश शसर्त अनुदान रु ८५४४००० (८५ लाख ४४ हजार) र आन्तरिक श्रोत रु २५००००० (२५ लाख) व्यहोर्ने प्रक्षेपण गरिएको छ ।

अध्यक्ष महोदय,

आर्थिक वर्ष ०७८।७९ का लागि आन्तरिक राजस्व परिचालन नितिका उद्देश्य निम्नानुसार रहेको छन् ।

□ वडा र गाउँपालिका केन्द्रविचमा सहयोग, सहकार्य र समन्वयको वातावरणको वातावरण निर्माण गर्दै सबै प्रकारका आर्थिक क्रियाकलापहरूलाई करको दायरामा समेटि अधिकतम राजस्व परिचालनमा जोड दिने र राजस्व परिचालनमा जोड दिने र राजस्व चुहावट नियन्त्रण गर्ने ।

□ करको संरचना र करका दरहरूमा समय सापेक्ष सुधारगरि कर प्रणालीलाई थप प्रगतिशित र समतामुलक बनाउने ।

□ आन्तरिक राजस्व परिचालनमा दिगो वृद्धिदर हासिल गरि स्थानिय वित्त प्रणालि लाई सुदृढ तुल्याउन गरि राजस्व प्रणालिमा सुधार गर्ने ।

□ आन्तरिक राजस्वका थप स्रोतहरू पहिचान गरि मौजुदा आन्तरिक करका दरहरूलाई लागत प्रभावी बनाउने,

□ कर तिर्ने प्रवृत्तिको विकास गर्ने ।

अध्यक्ष महोदय,

बजेट छलफलको क्रममा आआफ्नो तर्फबाट सुझाव दिनुहुने सम्पूर्ण पदाधिकारी राष्ट्रसेवक कर्मचारी, बुद्धिजीवी, नागरिक समाज तथा सामुदायिक संस्था सबैमा हार्दिक धन्यावाद ज्ञापन गर्दछौ ।

अन्त्यमा गाउँपालिकाको विकास संवृद्धिमा निरन्तर सद्भाव र सहयोग पुऱ्याउने आम नागरिक, करदाता, सरकारी, गैर सरकारी तथा सामुदायिक संस्थाहरू प्रति हार्दिक आभार प्रकट गर्दै बजेटको सफल कार्यान्वयनमा सबैको खुला सहयोगको अपेक्षा गर्दछौ

गाउँपालिका र गाउँपालिकाबासी जनसमुदाय सबैको उज्वल भविष्यको कामना गर्दछौ ।

धन्यवाद !